

Nógvur laksur

Tað hevur ligið væl fyri hjá stuttleikaveiðimonnum, sum veiða laks í teimum íslensku áunum. Serliga tann seinni parturin av summerinum hevur vagnast væl. Í Ytru Rangá, sum er ein av teimum bestu laksaáunum í Íslandi, hava teir veitt meiri enn 5.000 laksar, og teir, sum skipa fyri, vænta at koma upp í 6.000 laksar, áðrenn veiðitíðin endar tann 20. oktober. Morgunblaðið veit at siga, at teir, sum hava veitt í øðrum áum, hava eisini fingið væl av laksi í summer.

Tað hevur verið hugaligt við laksatráðuni í Íslandi í summer (Mynd: Morgunblaðið)



Nevndarlimur keypir partabøv

Mortan Johannesen, nevndarlimur í Atlantic Petroleum, hevur nú økt um sín ognarpart í felagnum. Í gjár kom fráboðan frá keypsskálanum um sonevndan insider-handil, har Mortan hevur keypt 3.104 partabøv á 550 kr. Eitt samlað keyp á 1,7 mió kr. Samlaði ognarparturin hjá Mortani Johannesne í felagnum er nú 40.000 partabøv. Við dagsins kursi svarar hetta til eitt virði á 58,4 mió kr.

Føroyskt oljuævintýr í Aberdeen

Fleiri føroyskar fyrirkur vóru umboðaðar á stórarí orkuráðstevnu í Aberdeen í síðstu viku



Hetta er fyrstu ferð, at nýggja SamVit fyrirreikar føroyska luttøku á oljuráðstevnu. Her nakrir av føroysku luttakarunum



OLJUMESSA

Rógvi Absalonsen

Offshore Europe er heitið á einari av teimum heilt stóru orkuráðstevnunum í Europa, ið verður hildin annaðhvørt ár í Aberdeen. Talið av fyrirkur við básunum í ár var 1.400, og talið av vitjandi var upp ímóti 30.000, upplýsa fyrirreikararnir. Tí skuldi hetta verið eitt sera upplagt høvi hjá føroyskum fyrirkur at skapa samband við týðandi útlenskarorkuframleiðarar og annars bara at upplýsa umheimin um føroyska oljuvinnu sum heild.

Tað var SamVit og Oljuvinnufelagið, sum høvdu fyrirreikað og samskipað føroysku umboðanina á ráðstevnunni, meðan Petur & Petur stóðu fyri sjálvum sniði og útsjón á føroyska básinum. Føroyskar fyrirkur vóru bjóðaðar við og harav høvdu tíggju sagt ja til at vera við á ráðstevnunni. Harafturat hevði SamVit sett nøkur básfólk, sum høvdu til uppgávu at svara spurningum hjá teimum vitjandi og annars at vísa á, hvørjar tænarur føroysku fyrirkurnar hava at bjóða. Gunnbjørn Joensen, stjóri á Thor Offshore,

sigur seg hava fingið nógv burtúrur ráðstevnunni, og at serliga hevði hann roynt at fingið samband við útlenskar fyrirkur, sum til ber at samstarva við í framtíðini.

Klár til næsta stig

Eisini Eli Lassen, stjóri á Atlantic Supply Base í Runavík letur heilt væl at. Hann vísir á, at tað er sera umráðandi at leggja sær eina ætlan, tá ið ein leitar sær á tilíkar stórar ráðstevnur. Tað hevði hann gjørt hesaferð, og tað hevði eydnast avbera væl. – Eitt, sum

Trupul pólkanning

Danska rannsóknarferðin norðan fyri Grønland vísti seg at verða truplari enn væntað. Christian Marcussen á danska jarðfrøðistovninum sigur við Ritzau, at tað var serliga ísurin, sum völdi trupulleikar, men at serfrøðingarnir eisini fáa gagn av at læra, hvussu tað er at arbeiða á slíkum leiðum. Við svenska ísbrótararum Oden skuldu dansku vísindafólkini royna at prógva, at havbotnurin við Norðpólin hevur samband við grønlandsku undirgrundina.



Børn á bygd fátæk

Kanningin av korunum hjá grønlandskum børnum vísir, at tað eru serliga børn á bygd, sum eru rakt av fátækradømi. Hetta kemur ikki óvart á sosiologin Maliinu Abelsen, og hon ávarar um, at tað grønlandska samfelagið er í ferð við broytast til eitt samfelag, har stórir munur er á fólki í býi og á bygd. Maliin Abelsen sigur, at tað er neyðugt at viðgera spurningin, um samfelagið er ført fyri at varðveita bygdinar við lívsumstøðum, sum tey flestu vilja hava.



Frá føroyska básinum í Aberdeen



Elin Heinesen, stjóri á SamVit og føroyski sendimaðurin í Bretland, Sigmund Isfeldt høvdu nóg um at vera

útlenskar fyrítøkur leggja sera stóran dent á, er trygd og umhvørvi. Tí er tað so umráðandi, at t.d. Atlantic Supply Base er á sama støði á hesum økjum, soleiðis at vit kunnu kappast við grannar okkara. Serliga mugu vit syrgja fyri, at vit eru klár til tað næsta stigið í vinnuni, tvs. tá ið oljan einaferð verður funnin. Tá ber ikki til at vera aftur t.d. viðvíkjandi trygd. Ein tílík ráðstevna er eisini sera hent hjá føroyskari oljuvinnu sum heild, av tí at ein kann hitta móguligar kundar beinleiðis. Tað at tosa við fólk 'face to face' er tann besti máttin at selja

eina tænastu, sigur Eli Lassen.

Mong vitjaðu

Nógv fólk vitjaðu føroyska básin teir fyra dagarnar ráðstevnan varaði. Fleiri av hesum høvdu heilt ítøkilig ørindi við ávísingum føroyskum fyrítøkum, men eisini heilt nógv vóru rætt og slætt bert forvitin at vita, hvussu langt er komið við oljuleiting á føroyska økinum. Eisini vóru onnur, sum komu á føroyska básin, tí tey kundu hugsa sær at ferðast hendavegin. – Samanumtikið kann ikki sigast

annað enn at hetta var væl-eydnað. Umframt at fólk komu at vitja básin í "vinnu" ørindum, komu eisini nógv og bara spurdu um Føroyar sum heild. Og tað kann man bara gleðast um, sigur Unn Poulsen, vinnuráðgevi á SamVit. Offshore Europe verður aftur í 2009, men áðrenn tað verður ein ráðstevna av sama slag í Stavanger. ONS ráðstevnan, sum hon eitur, verður í 2008 og tá ætlar SamVit, saman við føroyskum fyrítøkum at vera enn meira sjónlig.



Eli Lassen frá oljubasanum í Runavík her saman við Sofus Poulsen, fyrrverandi føroyska umboðsmanninum í Aberdeen